

प्रधानमंत्री नरेंद्र मोदी आयज दिल्लींत युरोपीय आयोगाचो अध्यक्ष उर्सुला फॉन डर लय्न्हा हांचो कडलो प्रतिनिधी मंडळ पातळ्ळो उलोवणी करतलो. राष्ट्राध्यक्ष फॉन डर लय्न्हा काल भारताक दोन दिसांच्या भेटीर दिल्ली पावलो आनी ताचो वांगडा युरोपीय संघांतल्या 27 आयुक्तांतलो 22 आयुक्त आशिल्लो. युरोपीय आयोगाचो महाविद्यालयाचो अध्यक्षाची ही पयलीच खण भारताची भेट आसतली आनी ही तांची पयलीच युरोपा भायर भोंवडी. ह्या भेटी वरवीं वाडत वचपी अभिसरणाचो आदारिल्लो द्विपक्षीय संबंद आनीक घटमूट जातलो अशी इतसा आसा.

भारताच्या सिक्युरिटीज अँड एक्सचेंज बोर्ड (सबीच)नवो अध्यक्ष म्हणून अर्थ सचीव तुहिन कांता पांडे हांची तीन वर्सा खातीर नखणूक जाल्या. माधबी पुरी बुच उपरांत तो पदभार सांभालटलो. मंत्रीमंडळाचो नखणूक समितीन तुहिन कांता पांडे हांकां सबीचनवो अध्यक्ष म्हणून नखणूक करपाक मान्यताय दिल्या.

बिहार, अस्तंत बंगाल, सिक्किम, आनी नपाळांतल्या जायत्या वाठारांनी आयज सकाळीं 5.5 तीव्रतळो भूयकांप जालो. भूयकांपाचें केंद्र नपाळांत आशिल्लें अशें नॅशनल सेंटर फॉर सिस्मॉलॉजीन सांगलां. नपाळांतल्या बागमती प्रांतांतल्या Kodari दक्षिणेंक 14 किमी. अंतराचो सकाळीं 2 जाऊन 36 मिंटांनी सुमाराक हो भूयकांप जालो.

प्रधानमंत्री नरेंद्र मोदी आयच्या सांजवळा नवी दिल्लीच्या सुंदर रोपवाटिक्त जहान-ए-खुसरो 2025 सर्तींत वांटो घेवलो. रूमी फावंडझानान आयोजीत केल्ल्या ह्या महोत्सवाक अंदूं 25 वर्सा पुराय जातली. 2001 वर्सा नामनळो चित्रपट निर्मातो आनी कलाकार मुजफ्फर अली हाणें सुरू केल्लो ह्या महोत्सवाच्या वळार प्रधानमंत्री टीईएच बाजाराकय भेट दितलो. जातूंत दशाभरांतलीं एक जिल्लो एक उत्पादन कला आनी ह्या वखावळां उत्कृश्ट कलाकृती, हस्तकला आनी हातमाग हांचो लघुपट आनी ह्या गजालींचो आस्पाव आसतलो.

अमरिकांत राष्ट्रध्यक्ष डोनाल्ड ट्रम्प हांणी चीनांतल्यान आयात केल्ल्या वस्तूंच 10 टक्का अतिरिक्त शुल्क जाहीर कलां आनी फुडल्या मंगळारा सावन कॅनडा आनी मेक्सिकोच शुल्क लावपाची यत्नजण आसा. चीनांतल्यान आयात करपाच पयलींच उण्यांत उणो 10 टक्का कर लावचो पडटा, जो ह्या म्हयन्याच सुरवात सुरू जाल्लो.

---

काल नवी दिल्लींत जाल्ल्या धाव्या भारत आंतरराष्ट्रीय नृत्य आनी संगीत महोत्सवांत परराष्ट्र मंत्री जयशंकर आनी दिल्लीच उपराज्यपाल विनय कुमार सक्सेना हांणी वांटो घेतलो. ह्या काव्यक्रमांत जयशंकर आनी सक्सेना हांणी भारत, रशिया, मंगोलिया, रवांडाच्या कलाकारांची सादरीकरणां पळयलीं. ह्या काव्यक्रमांत रशियनो रादुगा, मंगोलियाचो खंगाई खानी एगशिगलन आनी रवांडाचो इंगांझो ंगारी ह्या वादन मंडळान सादरीकरण केलें आनी तांकां भारतीय कलाकारांनीय वांटो घेतलो. सोशल मिडियाच केल्ल्या पोस्टांत डॉ जयशंकर हांणी ह्या सादरीकरणांत वासुधैव कुतुंबकमाची भावना मुखार आयल्या अशें सांगलां. तशेंच यमुनाच दळा आशिल्ल्या बांसणा पार्कांत ही खाशेली कार्यावळ घडोवन हाडपा खातीर भारतीय काउन्सिल सांस्कृतीक संबंद आनी दिल्ली उदरगत प्राधिकरणाच्या यत्नांचीय तांणी तोखणाय केली.

---

केंद्रीय इलेक्ट्रॉनिक्स आनी आयटी मंत्री अश्विनी वैष्णव हांणी जफरीज ह्या जागतीक गुंतवणूक बँकिंग कंपनीच इक्विटी रणनितीच जागतीक मुखेली क्रिस्टोफर वूड हांच कड बसका घेतली. सोशल मिडिया पोस्टांत वैष्णवान सांगलें की ह बसकेंत तांणी भारतांतल्या अर्दवायू इलेक्ट्रॉनिक्स उत्पादन, आनी एआय हातूंत संभाव्य गुंतवणूक करपा विशीं चर्चा केल्या. सेंट्रिक्स पार्टनर्सच भागीदार साजिद जाविद हांच कड जाल्ल दुसर बसकेंत मंत्री वैष्णव हांणी भारतांतल्या तंत्रज्ञान क्षेत्रांत गुंतवणूक करपा विशीं चर्चा केली.

आयज द्वाभर राष्ट्रीय विज्ञान दीस मनयतात. नामन भौतिक शास्त्रज्ञ सर सी वी रमण हाणी 'रमन इफेक्ट' ह्या सोदाचो उगडास करून दिवपक दर वर्सा फेब्रुवारीच्या २८ तारखेक हो दीस मनयतात. ह्या सोदाखातीर सर रमन हाका १९३० वर्सा नोबॅल पुरस्कार फावो जाल्ल.

राष्ट्रीय विज्ञान दिसा दशाभरांत जावपी विशयाचो आदारिल्लो वखावळो विज्ञान संवाद कार्यावळी आसतात. केंद्रीय विज्ञान आनी तंत्रज्ञान मंत्री डॉ जितेंद्र सिंग आयज 'राष्ट्रीय विज्ञान दीस 2025' उत्सवाक हाजीर आसतलो. अंदूंच्या राष्ट्रीय विज्ञान दिसाचो विशय विकसीत भारता खातीर विज्ञान आनी नवनिर्माणांत जागतीक फुडारपण करपा खातीर भारतीय तरणाट्यांक सशक्त करप असो आसा. विज्ञानाचें म्हत्व आनी ताचो उपेग लोकां मदीं पातळावपाचो ह्या दिसाचो हत आसा. तशेंच मनशाच्या कल्याणा खातीर विज्ञानांतलें सगळें वावर, यत्न आनी कृती तशेंच विज्ञानाच्या विकासा खातीर नव्या तंत्रगिन्यानाची अंमलबजावणी दाखोवपाचोय हतू आसा. फुडाराच्या दृश्टीकोनांत सरकार आपल्या INSPIRE-MANAK योजने खाला 11 आनी 12 व्या वर्गांतल्या विद्यार्थ्यां मध्ये आपली पावणी वाडयतलें, जाका लागून, चड तरणाट्यांच्या शिक्षणाच्या म्हत्वाच्या पांवड्यार शास्त्रीय नवनिर्माणांत गुंतलें ह्या उपक्रमाक लागून दशांतल्या शास्त्रीय कामगारांक आनी संशोधन आनी उदरगतीच्या मळार संवसारीक फुडारपण घटमूट जातलो अशी आस आसा. क्वांटम संगणन, एआय, भू-अवकाशीय तंत्रज्ञान, हवामान संशोधनांतल्या उदरगती वांगडाच समावेशकता आनी तरणाट्या प्रतिभेक पोसवण दिवपी उपक्रमां वांगडाच भारत विज्ञान आनी तंत्रगिन्याना वरवीं चलपी फुडाराक आकार दिता.

केंद्रीय भलायकी आनी कुटुंब कल्याण मंत्री जे.पी.नड्डा, काल सांजवळार ओडिशाक दोन दिसांच्या भोंवडे भुवनेश्वर पावले. आयज ते भारतांतल्या भौशीक भलायकी जतनाय प्रणालींतल्या पद्दती, आनी नवनिर्माणा विशींच्या धाव्या राष्ट्रीय शिखर सभेन उक्तावण करपाचें आसा, तशेंच पुरी हांगाच्या सोळाव्या पुनरावलोकन मिशनाच्या अहवालाचें अनावरण करपाचें आसा. राष्ट्रीय भलायकी मिशनाच्या संघटने ही शिखर परिशद घडोवन हाडल्या. तशेंच ओडिशाचे मुख्यमंत्री मोहन चरण माझी, भलायकी मंत्री डॉ मुकुश म्हालिंग, आनी वखावळ्या राज्यांतले भलायकी सचीवय ह्या उक्तावण सुवाळ्याक हाजीर रावपाचे आसात. शिखर सभे उपरांत नड्डा पुरींतल्या श्री जगन्नाथ दळ्याक भेट दितलो. आयज दनपारां भुवनेश्वरांत ते भाजपा फुडार्यांक आनी कार्यकर्त्यांक मळून ओडिशाच्या पक्षाच्या वव्हाराचो चर्चा करपाचे आसा.

केंद्रीय रक्षामंत्री राजनाथ सिंह आयज राष्ट्रीय विज्ञान दिसा निमतान आयोजीत जावपी संरक्षण आनी विमान प्रदर्शनाचें विग्नन वैभव 2025 साचें उक्तावण करतलं.भारताच्या संरक्षणांत हालींच चांचणी केल्ल्या हायपरसोनिक क्षपणास्त्राक भव्य झुजारी टँक,अर्जुन आनी ड्रोन आनी फुडाराच्या झुजा विशींच रडार आनी उपक्रम हैदराबादांतल्या विस्तारीत गाचीबोली स्टेडियमांत प्रदर्शीत जातलो.हें प्रदर्शन आयचन 2 मार्च मळ्ळ उपलब्ध आसतलें.डीआरडीओ एरोनॉटिकल सोसायटी ऑफ इंडिया आनी डॉ कलाम इन्स्टिट्यूट ऑफ युथ एक्सलन्स हांच वांगडा तीन दिसांचें प्रदर्शन घडोवन हाडटा.हैदराबादांत जाल्ल्या प्रसार माध्यम परिशदेत उलयतना डीआरडीओ मिसाइल स्ट्रॅटजिक सिस्टम्साच महासंचालक यू राजा बाबू हांणी,ह्या प्रदर्शनांतल्यान डीआरडीओ सगळ्यो संस्था एकाच मंचाच हाडटलं आनी तरणाट्यांक करिअराच्यो संदी मळटल्यो अशा सांगलं.दक्षी संरक्षण उत्पादनाक लागून दक्ष संरक्षण क्षत्रांत आत्मनिर्भर जातलो अशें सांगून विज्ञान वैभवान विद्यार्थ्यां मदीं आनी तरणाट्या पिळग मदीं संरक्षण तंत्रगिन्याना विशीं जागृताय वाडोवन संरक्षण तंत्रगिन्यान करिअर संद म्हणून घवपाक प्रशीत करपाची अपेक्षा आसा अशें तांणी सांगलें.

---